

F'Għeluq is-Sittin Anniversarju mill-Mewt ta' Emanuel Benjamin Vella

kitba ta' Hilary W. Vella

Bhal-lum sittin sena ilu, iz-ziju tiegħi - E.B. Vella - miet fl-età ta' 47 sena. Minkejja l-hajja qasira li kellu, huwa ta kontribut kbir lill-ilsien Malti. Il-hidma tiegħu naqsmuha fuq tliet friegħi prinċipali, jew ahjar - xogħol siewi fl-edukazzjoni, fl-istorja u arkeologija ta' Malta u fuq kollox fl-ilsien Malti.

Emanuel Benjamin Vella tweled il-Mosta fl-20 ta' Ġunju 1899 u baqa' joqghod il-Mosta. Fl-età ta' 21 sena kien mibghut mill-gvern fil-Kulleġġ ta' *St. Mary* fl-Ingilterra biex jibda kors ta' sentejn għal surmast fl-iskejjel tal-gvern. Hu ġie lura mill-Ingilterra bl-oghla rakkomandazzjoni li jistgħu jingħataw. Miegħu kien hemm ukoll kors tal-letteratura u ngħata ċertifikat mil-*London County Council*.

Wara din it-thejjija, E. B. Vella ntefa' b'ruhu u b'gismu għat-tagħlim qalb hutu l-Maltin. Barra xogħol ta' Surmast f'diversi skejjel, kien jgħallem l-Ingliż fl-Iskola tat-Tahriġ u snin wara l-Malti fil-Liċeo.

Wara li ha l-hatra ta' Surmast, sar Spettur ta' l-iskejjel u nkarigat bhala Spettur tal-Malti bil-għan biex it-tagħlim tal-Malti jissokta jitjieb. Is-surmastrijiet ta' l-iskejjel ġew obbligati buiex jagħmlu kors ta' tahriġ organizzat minn E. B. Vella.

Bhala kittieb, E. B. Vella jintgħazel minn kittieba oħra għaliex hu għazel li jikteb l-istorja ta' l-irhula kbar ta' Malta. Huwa kiteb l-istorja ta' Haż-Żabbar, iż-Żejtun u Marsaxlokk, Hal Tarxien, Rahal Ġdid,

Birkirkara, il-Mosta u l-Knisja Tagħha. Kien ukoll qieghed jikteb l-istorja ta' l-Imdina iżda ma kellux xorti jispicċaha. Barra minn hekk kiteb dwar il-hidma arkeologika - bhal per eżempju t-tempju neolitiku ta' Hal Tarxien, dwar Żmien il-Haġar, u dwar l-istorja ta' l-Assedju l-Kbir.

Nistgħu ngħidu wkoll li E. B. Vella kien l-id il-leminja ta' Sir Temi Zammit - Direttur tal-Mużew. Hadmu flimkien fil-kxif ta' l-oqbra ta' żmien l-imghoddi u fdalijiet arkeologiċi li kienu mohbjija taht it-trab. Kiteb ukoll dwar l-oqbra puniċi. Jgħid ukoll li fil-Mosta hemm hafna tifikriet tal-Feniċi u l-Kartaġiniżi.

Emanuel Benjamin Vella kien inkarigat ukoll li jhejji l-kotba tal-qari tal-Malti għall-iskejjel elementari li huma "Ward ta' Qari Malti". U s-sitt kotba b'kollox damu jintużaw fl-iskejjel primarja għal 40 sena shah. Hareġ ktieb iehor bl-isem ta' "Ward Antologija Maltija".

Huwa għen fit-tfassil tad-dizzjunarju Malti. Sena qabel ma miet, Dun Karm Psaila - il-poeta Nazzjonali - kiteb sunett dwaru li semmieh 'Lil E. B. Vella', u kiteb ukoll bosta artikli. Emanuel Benjamin Vella miet fit-2 ta' Mejju, 1946.

B'dawn il-ftit hsibijiet, naraw li E. B. Vella kien studjuż, lingwist, ta' kultura kbira, kittieb storiku u arkeologist. U jien inhossni tassew onorat li għal dawn l-ahhar tnax-il sena ġejt innominat bhala President tal-Kunsill ta' l-Iskola tal-Mosta msemmija għaz-ziju tiegħi E.B. Vella - bniedem li għamel unur lill-Mosta u lill-Malta.

Din il-kitba nqrat mill-awtur innifsu waqt serata ad unur lil E.B. Vella fl-Iskola tal-Mosta msemmija propju għalih fit-2 ta' Mejju, 2006.



Is-sur Hilary W. Vella - neputi ta' E.B. Vella - waqt il-qari tad-diskors dwar zijuh fl-attività fl-Iskola E.B. Vella tal-Mosta.